



گورنر KATHY HOCHUL

فوری ریلیز کے لیے: 6/12/2024

گورنر HOCHUL نے وارن کاؤنٹی میں واقع **ADIRONDACK NORTHWAY BRIDGES** نارٹھ وے پلوں کو تبدیل کرنے والے \$21.1 ملین مالیت کے منصوبے کی تکمیل کا اعلان کر دیا

لیک جارج ٹاؤن میں **U.S. Route 9** پر محیط یہ نیا پل جسے بنیادی طور پر ہائی پارٹیزن انفراسٹرکچر لاء (**Bipartisan Infrastructure Law**) کے ذریعے مالی اعانت فراہم کی گئی، اس شمالی-جنوبی کنیکٹر کے ساتھ ساتھ تحفظ اور استحکام میں اضافہ کر رہا ہے

گورنر Kathy Hochul (کیتھی ہوکل) نے آج \$21.1 ملین کے اس منصوبے کی تکمیل کا اعلان کیا جس کے تحت وارن کاؤنٹی میں **U.S. Route 9** پر **Adirondack Northway (Interstate 87)** کو لے جانے والے دو پلوں کو تبدیل کیا گیا؛ اس منصوبے سے شمالی ملک اور اڈیرونڈیکس تک آمد و رفت کی سہولت دینے والی اس اہم ترین شاہراہ پر تحفظ میں اضافہ ہوا اور اس پر سفر مزید بہتر ہو گیا۔ اس پروجیکٹ میں 1960 کی دہائی کے وسط میں تعمیر کیے گئے عمر رسیدہ جڑواں اسپینز کو ایک واحد ڈھانچے سے تبدیل کیا گیا جس سے ٹریفک کا بہاؤ بھی بہتر ہوا ہے اور شدید موسموں کا مقابلہ کرنے کی استعداد بھی بڑھی ہے۔ جھیل جارج کے ٹاؤن میں 22 Exits اور 23 کے درمیان واقع اس نئے ڈھانچے کی متوقع عمر 75 سال ہے جس سے آئندہ کئی نسلوں تک اس اہم سفری شاہراہ تک مسلسل رسائی یقینی بنانے میں مدد ملے گی۔

"سڑکوں اور پلوں میں سرمایہ کاری کر کے دراصل ہم اپنی پوری ریاست کی طویل المدتی صحت، حیات و استحکام اور معاشی بہبود کا تسلسل قائم رکھنے میں مدد کر رہے ہیں،" گورنر Hochul (ہوکل) نے کہا۔ "Adirondack Northway کے ساتھ واقع اس پل کی تبدیلی کا یہ منصوبہ ان ہزاروں گاڑیوں کے لیے بہتر آمد و رفت کی سہولت فراہم کرے گا اس اہم شاہراہ پر روزانہ سفر کرتی ہیں، اور ساتھ ہی اس سے شمالی ملک میں تجارتی ساز و سامان کی ترسیل کرنے والی اس اہم راہداری کی پائیداری اور استحکام و لچکداری بھی بہتر ہو جائے گی۔"

سینیٹ کے اکثریتی لیڈر **Charles Schumer** (چارلس شومر) نے کہا، "Adirondack Northway Bridges" وارن کاؤنٹی میں ایسے اہم ترین کنیکٹرز ہیں جو رہائشیوں اور سیاحوں دونوں کو خوبصورت جھیل جارج کے علاقے تک باسانی پہنچنے کی سہولت بھی مہیا کرتے ہیں اور کینیڈا کے ساتھ سرحد پار تجارت میں بھی آسانیاں پیدا کرتے ہیں۔ اب، میری قیادت میں سینیٹ میں پاس ہونے والے دو طرفہ انفراسٹرکچر اور نوکریوں کا قانون (Bipartisan Infrastructure & Jobs Law) سے ملنے والی تقریباً \$19 ملین کی وفاقی فنڈنگ کی بدولت، شمالی ملک کے بنیادی ڈھانچے میں اس سرمایہ کاری سے تحفظ بھی بڑھا ہے، نئی ملازمتیں بھی پیدا ہو رہی ہیں، اور ہماری معیشت کی صحت بھی بہتر ہو رہی ہے۔ میں نے یہ یقینی بنانے کے لیے بہت جدوجہد کی کہ سڑکوں اور پلوں کے لیے فنڈنگ کو دو طرفہ انفراسٹرکچر اور نوکریوں کے قانون میں شامل کیا جائے، اور میں گورنر Hochul (ہوکل) کا شکر گزار ہوں جنکی محنت اور قیادت سے یہ امر یقینی بنا ہے کہ اب یہ وفاقی ڈالرز ان ہزاروں ڈرائیوروں اور مسافروں کی مدد کر رہے ہیں جو روزانہ اس ہائی وے کو استعمال کرتے ہیں۔"

سینیٹر **Kirsten Gillibrand** (کرسٹن گلیبرانڈ) نے کہا، "پل کو تبدیل کرنے کا منصوبہ ہمارے تحفظ میں بھی اضافہ کرے گا، ٹریفک کے بہاؤ کو بھی بہتر بنائے گا، اور بالائی ریاست نیو یارک میں بنیادی ڈھانچے کے اس اہم ترین جزو کی پائیداری میں بھی اضافہ کرے گا۔ مجھے ہائی پارٹیزن انفراسٹرکچر لاء (Bipartisan)

(Infrastructure Law) پاس کروانے کی جدوجہد کرنے پر بہت فخر ہے جس سے اس منصوبے کو فنڈنگ ملی، اور میں اپنے بنیادی ڈھانچے کی مضبوطی اور بہتری کے لیے وفاقی ڈالرز کو نیو یارک تک پہنچانے کے لیے اپنا کام مسلسل جاری رکھوں گا۔"

لیک جارج اور وارنبرگ کے درمیان Northway کا سیکشن اور U.S. Route 9 دونوں ہی شمالی ملک اور ایڈیروئنڈیکس تک آنے جانے اور انکے درمیان سفر کرنے کی اہم ترین راہداریاں ہیں۔ Northway کینیڈا کے ساتھ ایک اہم بین الاقوامی رابطہ سڑک کا کام بھی دیتا ہے اور بین ریاستی اور علاقائی ٹریفک کے لئے بھی سہولت پیدا کرتا ہے۔

2022 میں شروع ہونے والے اس متبادل پروجیکٹ میں ایک 323 فٹ لمبا، دو اسپینز والا، اسٹیل سے بنا ہوا ملٹی گرڈر پل بنایا گیا ہے جسکی U.S. Route 9 پر سے کم از کم عمودی کلینرنس 49 فٹ 6 انچ کی ہے۔ یہ نیا پل ان اصلی اور پرانے دو اسپینوں کے درمیان تعمیر کیا گیا ہے جس سے پروجیکٹ کے زیادہ تر دورانیے میں تین میں سے دو سفری لینوں پر دونوں سمتوں میں ٹریفک کی آمد و رفت برقرار رکھنے کی استعداد مل گئی تھی۔ یہ نیا پل سیمنٹ اور کنکریٹ دونوں کا مرکب استعمال کر کے بنایا گیا ہے جو کنکریٹ کے مقابلے میں زیادہ مضبوط اور پائیدار بھی ہوتا ہے اور اس سے تعمیراتی کاموں کے دوران گرین ہاؤس کا اخراج بھی کم ہوتا ہے۔

اس پروجیکٹ کے لیے فنڈنگ کی نوے فیصد رقم دو طرفہ انفراسٹرکچر انویسٹمنٹ اینڈ جابز ایکٹ ( Infrastructure Investment and Jobs Act) نے فراہم کی۔

ریاست نیو یارک کے محکمہ آمد و رفت (Department of Transportation, DOT) کی کمشنر Marie Therese Dominguez (میری تھیریز ڈومینگیز) نے کہا، "ریاست نیو یارک کے DOT نے بنیادی ڈھانچے میں تاریخی سرمایہ کاری کرنے کا عمل جاری رکھا ہوا ہے جو ہماری کمیونٹیز کو بھی باہم مربوط رکھے گا اور ہمارے بنیادی ڈھانچے کو ہماری بدلتی ہوئی آب و ہوا اور موسموں کے مقابلے کے لئے زیادہ مضبوط اور مستحکم بھی بنائے گا۔ Adirondack Northway کے ساتھ بنایا جانے والا یہ نیا پل سفر کو بھی آسان بنائے گا اور اس اہم کنیکٹر کی طویل المدتی پائیداری بھی یقینی بنانے میں مدد دے گا جو کیپٹل ریجن، شمالی ملک اور اس کے درمیان والے تمام مقامات کے اقتصادی انجنوں کو طاقتور بنانے میں مدد کرتا ہے۔"

ریاستی سینیٹر Dan Stec (ڈان سٹیک) نے کہا، "Northway کو Route 9 پر سے گزارنے والے دونوں پلوں کی تبدیلی والے منصوبے کی تکمیل بہت خوش آئند خبر ہے۔ یہ ضروری تبدیلی کئی نسلوں تک ڈرائیوروں کے لیے رسائی اور تحفظ میں اضافہ کرتی رہے گی اور اس سے یہ امر بھی یقینی بنے گا کہ ہمارا یہ خطہ ایک اہم ترین اقتصادی مرکز اور سفری راہداری بنا رہے۔"

رکن اسمبلی Matthew Simpson (میتھیو سمپسن) نے کہا، "Adirondack Northway تک لے جانے والے دو پلوں کی یہ تبدیلی جو جھیل جارج کو وارنبرگ سے منسلک بھی کرتے ہیں اور ایڈیروئنڈیک پارک (Adirondack Park) کے علاقے میں رہنے والی کمیونٹیز کے لیے ایک شاندار گیٹ وے کا کام بھی کرتے ہیں، واقعی ایک بڑی اور حقیقی خوشخبری ہے۔ ریاست نے ایک بار پھر بنیادی ڈھانچے کا ایسا جدید ترین اور ضروری اپ گریڈ کیا ہے جس سے نیو یارک کے شہریوں کی بنیادی سفری اور حفاظتی ضروریات بھی پوری ہوں گی اور یہ آنے والی کئی دہائیوں تک ہم سب کو آسانی اور سہولت بھی مہیا کرتا رہے گا۔ میں گورنر Hochul (ہوکل) اور NYS DOT کے کمشنر Dominguez (ڈومنگیوز) کے جذبہ صادق اور وابستگی کے لئے انکا شکر گزار ہوں کہ انہوں نے بنیادی ڈھانچے کی ہماری یہ اجتماعی ضرورت پوری کی، اور ساتھ ہی میں ان خواتین اور حضرات کا بھی شکریہ ادا کرتا ہوں جنہوں نے اس پل کو حقیقت بنانے کے لیے کئی مہینوں تک کام کر کے لاتعداد ڈرائیوروں کے لیے اس راہداری کا سفر آسان اور محفوظ بنایا۔

محکمہ آمدورفت کے بارے میں

ریاست نیو یارک کے محکمہ آمد و رفت کا مقصد اور مشن ایک محفوظ، قابلِ بھروسہ، مساوی، اور لچکدار آمدورفت کا نظام فراہم کرنا ہے جو کمیونٹیز کو آپس میں مربوط کرے، معیار زندگی کو بہتر بنائے، ماحول کی حفاظت کرے، اور ریاست نیو یارک کی معاشی بہبود کی کفالت کرے۔

زندگیاں داؤ پر ہیں؛ ہائی وے کے محنت کشوں کی خاطر آہستہ ہو جائیں اور آگے بڑھیں!

مزید معلومات کے لیے، ہمیں [فیس بُک](#) پر دیکھیں **X** یا [انسٹاگرام](#) پر فالو کریں، یا ہماری [ویب سائٹ](#) پر جائیں۔ سفر کی تازہ ترین معلومات کے لیے، **511** پر کال کریں، [www.511NY.org](http://www.511NY.org) وزٹ کریں یا مفت **511NY** موبائل ایپ ڈاؤن لوڈ کریں۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)